

कार्यालय जिला लोक संपर्क अधिकारी, तरनतारन

1280 किलोमीटर की यात्रा पूरी करते 46वें दिन अमरकोट पहुंची कैमल सफारी शहीद वीर अब्दुल हमीद के शहीदी स्मारक पर पहुंचकर पुष्प चढ़ाकर श्रद्धांजलि अर्पित की अमरकोट (तरनतारन), 29 सितम्बर ( ):

भारत सरकार द्वारा चलाए जा रहे बेटी बचाओ, बेटी पढ़ाओ अभियान को सफल बनाने के लिए बी.एस.एफ. तथा वायुसेना के संयुक्त कार्यक्रम के तहत बी.एस.एफ. की पहली महिला कॉम्बेट अधिकारी तनुश्री पारीक व वायुसेना की स्क्वाड्रन लीडर अनुष्का लोमस की अगुआई में 1280 किलोमीटर की यात्रा पूरी करते हुए आज 46वें दिन शुक्रवार को कैमल सफारी बी.एस.एफ. की 87वीं बटालियन अमरकोट पहुंची।

10 जांबाज महिला अधिकारी, 6 महिला अधीनस्थ अधिकारी तथा 4 महिला प्रहरियों का यह दल 15 अगस्त 2017 को आजादी के उपलक्ष्य में राजस्थान के बाड़मेर के आदर्श स्टेडियम से चला था।



आज अमरकोट के नजदीक पहुंचने पर 87वीं बटालियन के कमांडेंट श्री राकेश राजदान, द्वितीय कमान अधिकारी श्री मनीष गिल, उप कमांडेंट श्री हरमेश लाल, सहायक कमांडेंट श्री राजेश

रावत आदि ने इस दल का स्वागत किया। इस अवसर पर जांबाज महिलाओं ने भारत-पाकिस्तान की लड़ाई में शहीद हुए वीर अब्दुल हमीद के शहीदी स्मारक पर पहुंचकर पुष्प चढ़ाकर श्रद्धांजलि अर्पित की। इस जांबाज दल के सम्मान में 87वीं बटालियन की तरफ से बटालियन हेड क्वार्टर में बेटी बचाओ, बेटी पढ़ाओ पर एक रंगारंग कार्यक्रम भी पेश किया गया।

-----